

Enjoy authentic **Surabhi grand's Biryani**

Hotel Surabhi Grand maheshwari theatre road, adilabad

ORDER NOW free delivery +91 98486 89090

తెలంగాణ

THE HONEST TELUGU DAILY

Enjoy authentic **biryani house Biryani**

Hotel Biryani House NTR chowk, adilabad

ORDER NOW +91 98486 89090

బుధవారం 03-06-2026 పేజీలు : 4 | వెల రు : 2/- | సంపుటి : 1 సంచిక : 218 | ప్రచురణ: తెలంగాణ | ఎడిటర్ : దేవేందర్ నూకల

తెలంగాణ కోటి రత్నాలపీఠ

- త్వరలోనే జాబ్ నోటిఫికేషన్లు విడుదల
- టీడీపీఎస్సీ ద్వారా విడుదల చేస్తాం
- జాబ్ నోటిఫికేషన్ల జారీ నిరంతర ప్రక్రియ
- న్యాయపరమైన సమస్యలు లేకుండా భర్తీ
- 67 వేలకు పైగా ఉద్యోగాలను భర్తీ చేశాం
- నిరుపేదల సొంతింటి కల సాకారం చేస్తాం
- ఆదై ఇళ్ల బాధల నుంచి విముక్తి చేస్తాం
- సంక్షేమం, అభివృద్ధికి సమ ప్రాధాన్యం
- విజన్-2047 లక్ష్యం దిశగా ముందుకు..
- కాళోజీ స్ఫూర్తితో అధికారం చేపట్టాం
- నాటి నుంచి రాష్ట్ర హితంకై శ్రమిస్తున్నాం
- రాచరికం, పెత్తనాన్ని సమాజం సహించదు
- నలుగురి చేతిలో ఉండే పెత్తనం కాదు
- ప్రజాకాంక్షలు నెరవేర్చే ప్రజా ప్రభుత్వం
- రుణమాఫీతో రైతులను రుణ విముక్తి చేశాం
- తొలి ఏడాదిలోనే రూ.22 వేల కోట్లు జమ
- తుమ్మిడిహెడ్డి ప్రాజెక్టు నిర్మాణానికి కృషి
- సాగునీటి ప్రాజెక్టులపై ప్రభుత్వం చిత్తశుద్ధి
- కాళేశ్వరం ప్రాజెక్టుకు మరమ్మతులు చేస్తాం
- మహిళలను కోటిశ్వరులుగా తీర్చిదిద్దతాం
- మహిళా సంఘాలకు సున్నా వడ్డీ రుణాలు
- రాష్ట్ర మహిళా దేశ పారిశ్రామికరంగంలో కీలకం
- తెలంగాణ ముఖ్యమంత్రి రేవంత్? రెడ్డి వెల్లడి
- ప్రజలకు రాష్ట్ర ఆవిర్భావ దినోత్సవ విషెస్
- ఘనంగా రాష్ట్ర ఆవిర్భావ దినోత్సవ



తెలంగాణ అవతరణ దినోత్సవం సందర్భంగా నిరుద్యోగ యువతకు సీఎం రేవంత్ రెడ్డి గుడ్ న్యూస్ చెప్పారు. త్వరలోనే పలు జాబ్ నోటిఫికేషన్లు టీడీపీఎస్సీ విడుదల చేస్తుందని తెలిపారు. తెలంగాణ రాష్ట్రంలో సంక్షేమానికి, అభివృద్ధికి కాంగ్రెస్ ప్రభుత్వం సమ ప్రాధాన్యం ఇస్తోందని సీఎం రేవంత్ రెడ్డి స్పష్టం చేశారు. దేశంలో ఏ రాష్ట్రంలోనూ లేని విధంగా ఇక్కడ సంక్షేమ పథకాలను అమలు చేస్తున్నామని పేర్కొన్నారు. సికింద్రాబాద్ వరేడ్ గ్రాండ్స్ లో వైభవంగా నిర్వహించిన తెలంగాణ ఆవిర్భావ వేడుకల్లో సీఎం రేవంత్ రెడ్డి ముఖ్య అతిథిగా పాల్గొన్నారు. ఈ సందర్భంగా రాష్ట్ర ప్రజలకు తెలంగాణ అవతరణ దినోత్సవ శుభాకాంక్షలు తెలిపిన సీఎం... రాచరికాన్ని, పెత్తనాన్ని తెలంగాణ సమాజం ఎప్పటికీ సహించదన్నారు. ప్రత్యేక తెలంగాణ కల సాకారం చేసిన నాటి ప్రధాని మన్మోహన్ సింగ్, కాంగ్రెస్ అధినేత్రి సోనియా గాంధీలకు ఈ సందర్భంగా ప్రత్యేక ధన్యవాదాలు తెలియజేశారు. ఈ వేడుకల్లో భాగంగా విధుల్లో ఉత్తమ సేవలు అందించిన పలువురు పోలీసు అధికారులకు సీఎం రేవంత్ రెడ్డి చేతుల మీదుగా విశిష్టసేవా పురస్కారాలను ప్రధానం చేశారు. “పుట్టుక నీది, చావు నీది.. బతుకంతా దేశానిది” అన్న ప్రజాకవి కాళోజీ నారాయణరావు మాటలను సీఎం రేవంత్ రెడ్డి స్మరించుకున్నారు. కాళోజీ స్ఫూర్తితోనే తాము అధికారం చేపట్టిన నాటి నుంచి రాష్ట్ర ప్రజల హితం కోసం నిరంతరం శ్రమిస్తున్నామని, తమది ప్రజల ఆకాంక్షలను నెరవేర్చే ప్రభుత్వం అన్నారు. గత 30 నెలల తమ పాలనలో ప్రజా సంకల్పాన్ని నిజం చేయడంలో విజయవంతం అయినట్లు పేర్కొన్నారు. తెలంగాణ విజన్-2047 లక్ష్యాన్ని సాధించే దిశగా అడుగులు వేస్తున్నామని.. రాజీయే రోజుల్లో రాష్ట్ర రైతులను వ్యవసాయ పారిశ్రామికవేత్తలుగా తీర్చిదిద్దతామని ఈ వేదికగా హామీ ఇచ్చారు. **పేజి 2లో**



చీలిక దిశగా మమత పార్టీ: బెంగాల్ మంత్రి వ్యాఖ్యలు

శ్రీలక్ష్మణ్ కాంగ్రెస్ రెండుగా చీలడానికి సిద్ధంగా ఉందని పశ్చిమ బెంగాల్ మంత్రి తపన్ రాయ్ వ్యాఖ్యలు చేశారు. మహారాష్ట్రలో కనిపించిన పరిస్థితులే ఇక్కడూ రానున్నాయన్నారు. ఆ రాష్ట్రంలో శివసేన పార్టీ రెండు ముక్కలైన సంగతి తెలిసిందే. పార్టీ గుర్తు విషయంలోనూ వివాదం నడిచింది. దానిని ఉద్దేశించే మంత్రి మీడియాతో మాట్లాడారు. రాజకీయంగా పెద్దగా ప్రాధాన్యం లేనివారికి టీఎంసీ చోటు కల్పించిందని.. అందుకే ఇప్పుడు పార్టీలో అంతర్గతంగా నెలకొన్న అసంతృప్తి బయటపడుతోందన్నారు. టీఎంసీ విచ్ఛిన్నానికి ఉండని, చివరకు రాజకీయరంగం నుంచి కనుమరుగువుతుందన్నారు. ఈ నేత 2024లో శ్రీలక్ష్మణ్ కాంగ్రెస్ నుంచి భాజపాలో చేరారు. **పేజి 2లో**

మోదీ రాసిచ్చారు.. పవన్ చదివారు: జగదీశ్ రెడ్డి

హైదరాబాద్: ఏపీ డిప్యూటీ సీఎం, జనసేన అధినేత పవన్ కల్యాణ్ ప్రైవేట్ లో చేసిన వ్యాఖ్యలపై మాజీ మంత్రి, టీఆర్ఎస్ నేత జగదీశ్ రెడ్డి స్పందించారు. పవన్ వ్యాఖ్యలు అర్థరహితంగా ఉన్నాయన్నారు. తెలివితక్కువ మాటలు మాట్లాడటం ఎందుకీ కాదన్నారు. కాంగ్రెస్, జనసేన కలిసి నాటకాలాడుతున్నాయన్న ఆయన.. ప్రజా సమస్యలను పక్కార్చి వట్టి ప్రయత్నం చేస్తున్నారని విమర్శించారు. మార్కెట్ ఫిక్సింగ్ చేసుకొని గ్రామాలు ఆడుతున్నారంటూ మండిపడ్డారు. మోదీ రాసిచ్చారు.. పవన్ కల్యాణ్ చదివారంటూ జగదీశ్ రెడ్డి ఆరోపించారు.

రష్యాలో మంత్రి నారా లోకేశ్ కు ఘన స్వాగతం

తెదేపా కార్యనిర్వాహక అధ్యక్షుడు, ఏపీ విద్య, బిజీ శాఖల మంత్రి నారా లోకేశ్ రష్యా రాజధాని మాస్కో నగరానికి చేరుకున్నారు. ఈ సందర్భంగా ఆయనకు ఇండియన్ ఎంబసీ డిప్యూటీ చీఫ్ ఆఫ్ ఆఫ్ మిషన్ నిఖితేష్ గిరి, ప్రవాసాంధ్రులు ఘన స్వాగతం పలికారు. ఈ నెల 7 వరకు లోకేశ్ రష్యాలో పర్యటించనున్నారు. సెయింట్ పీటర్స్ బర్గ్ ఇంటర్నేషనల్ ఎకనమిక్ ఫోరమ్ లో ఆయన పాల్గొనున్నారు.



సంక్షేమం నుంచి సంక్షోభంలోకి తెలంగాణ

- పుష్కర తెలంగాణ కాస్తా ముష్కర తెలంగాణ
- తెలంగాణ భవన్ లో బిఆర్ఎస్ నేత కెటిఆర్

గుడ్ న్యూస్..

290 పోస్టులకు టీజిపీఎస్సీ నోటిఫికేషన్

హైదరాబాద్: తెలంగాణ ఆవిర్భావ దినోత్సవం వేళ నిరుద్యోగులకు రాష్ట్ర ప్రభుత్వం గుడ్ న్యూస్ చెప్పింది. వివిధ శాఖల్లో 290 ఉద్యోగాల భర్తీకి టీడీపీఎస్సీ నోటిఫికేషన్ విడుదల చేసింది. రోడ్డు భవనాల శాఖలో 222 అసిస్టెంట్ ఎగ్జిక్యూటివ్ సివిల్ ఇంజనీర్, 49 అసిస్టెంట్ ఎగ్జిక్యూటివ్ ఎలక్ట్రికల్ ఇంజనీర్, కాలుష్య నియంత్రణ మండలిలో 19 అసిస్టెంట్ ఎగ్జిక్యూటివ్ ఇంజనీర్ పోస్టులను భర్తీ చేస్తున్నట్లు తెలిపింది. అసిస్టెంట్ ఎగ్జిక్యూటివ్ సివిల్ ఇంజనీర్ పోస్టులకు ఈ నెల 6 నుంచి జూలై 13 వరకు; అసిస్టెంట్ ఎగ్జిక్యూటివ్ ఎలక్ట్రికల్ ఇంజనీర్ పోస్టులకు ఈ నెల 8 నుంచి జూలై 15 వరకు; టీసీబీలో అసిస్టెంట్ ఎగ్జిక్యూటివ్ ఇంజనీర్ పోస్టులకు జూన్ 10 నుంచి జూలై 17 వరకు ఆన్లైన్లో దరఖాస్తులు స్వీకరించనున్నారు. పూర్తి నోటిఫికేషన్ల తమ అధికారిక వెబ్సైట్లో చూడొచ్చని టీడీపీఎస్సీ కార్యదర్శి ఎం.హరిత ఈ ప్రకటనలో తెలిపారు.



మీ ఇష్టానికి మాట్లాడితే నేను భయపడాలా? : పవన్

- తెలంగాణపై తనకు ఎంతో ప్రేమ ఉందని, అది రాజకీయాలకు అతీతమైందని తెలిపారు.
- హైదరాబాద్ లో అడుగు పెట్టిందంటూ బెదిరించడం సలకాదని, తాను బెదిరింపులకు భయపడనని స్పష్టం చేశారు.
- తెలంగాణ ప్రజలు ఎప్పుడూ తనకు అండగా నిలిచారని, జనసేన పార్టీని కూడా తెలంగాణలోనే స్థాపించామని గుర్తు చేశారు.
- తనకు అధికారంపై కాదు, మార్పుపైనే ప్రేమ ఉందని చెప్పారు.
- తెలంగాణ ప్రజలకు ఆంధ్రాపై విద్వేషం లేదని, రెండు రాష్ట్రాల ప్రజల మధ్య విభేదాలు సృష్టించవద్దని సూచించారు.



హైదరాబాద్: తెలంగాణపై తనకు ఎంతో ప్రేమ ఉందని, అది రాజకీయాలకు అతీతమైందని జనసేన అధినేత, ఏపీ డిప్యూటీ సీఎం పవన్ కల్యాణ్ అన్నారు. తెలంగాణ ప్రజలు తనకు ఎన్నోసార్లు అండగా నిలిచారన్నారు. తెలంగాణ ప్రజలందరికీ రాష్ట్ర ఆవిర్భావ దినోత్సవ శుభాకాంక్షలు చెప్పారు. జూబ్లీహిల్స్ లోని తన నివాసంలో మీడియా సమావేశంలో మాట్లాడిన పవన్.. తనను బెదిరించేలా మాట్లాడుతున్న వారిపై తీవ్రస్థాయిలో విరుచుకుపడ్డారు. **పేజి 2లో**

యశ్వంత్ పుర్ ఎక్స్ ప్రెస్ రైలుకు తృటిలో తప్పిన ప్రమాదం



రాజకీయాలు అతీతంగా తెలంగాణ అభివృద్ధి

ఉద్దుమకూరులను గుర్తించి గౌరవిస్తాం తెలంగాణ ఆవిర్భావ వేడుకల్లో మంత్రి పాస్కం



సంపాదకీయం

వలసలకు మతం ఎక్కడిది?

ప్రపంచంలోని ఎన్నో దేశాల్లో ఇప్పుడు ఒక నినాదం ఎక్కువగా వినిపిస్తోంది. ప్రధానపార్టీల్లో కొన్ని ఆ నినాదం చుట్టూనే రాజకీయాలను నడుపుతున్నాయి. ప్రజల్లో ఉద్యోగాలనూ శత్రుత్వ భావనలనూ రెన్నుగాట్టి అధికారంలోకి వచ్చిన జనాకర్షక నాయకులందరూ ఆ నినాదమంత్రాన్నే జపించారు. అధికార పీఠాన్ని అందుకోటానికి తహతహలాడుతున్న నేతలూ అదే అస్త్రాన్ని ఉపయోగిస్తున్నారు. అక్రమ వలసదారులను దేశం నుంచి తరిమికొడతామన్నదే ఆ నినాదం. వ్యక్తీకరణలో ఎన్ని తేడాల్నూ ఉండొచ్చు.. కానీ సారాంశంలో మాత్రం వలసదారుల లక్ష్యంగానే రాజకీయ ప్రచారం ఉపయోగంబోయింది. దీనికి ఏ ప్రజాస్వామ్యదేశమూ మినహాయింపు కాదు. అన్ని ప్రజాస్వామ్యదేశాలకూ బయట నుంచి వచ్చే వలసల సమస్య తీవ్రమవుతూ తగ్గింది. దీన్ని కాదనలేం. ఉద్యోగాలు, ఉపాధికోసం వచ్చే సక్రమ వలసలను బాగా తగ్గించాలనే డిమాండు ఒకవైపు ఉంటే అక్రమ వలసలపై ఉక్కుపాదం మోపాలనే లక్ష్యం కొన్నిచోట్ల విపరీత పోకడలు పోతోంది. అమానవీయంగా తయారవుతోంది. ఇటీవల జరిగిన బెంగాల్, అసాం అసెంబ్లీ ఎన్నికల్లో అక్రమ వలసల సమస్యే బీజేపీకి ప్రధాన ప్రచార ఆయుధంగా మారింది. బంగ్లాదేశ్ నుంచి అక్రమంగా వస్తోన్న ముస్లింలతో బెంగాల్, అసాంల్లో అసాఖా ముఖచిత్రం మారిపోతోందన్న ప్రచారానికే ఆది పరిమితం అవులేదు. దేశంలోని ఇతర ప్రాంతాల్లోకి అక్రమ వలసదారులు చొచ్చుకుపోతున్నారనీ అనేకచోట్ల స్థానికుల ఉపాధి అవకాశాలను దెబ్బతీస్తున్నారనీ ఆరోపించింది. ఇతర ఈశాన్య రాష్ట్రాల్లో కూడా ఈ సమస్య ఉత్పన్నమవుతోందనీ సాక్షాత్తూ కేంద్ర హోంశాఖమంత్రి అమిత షా ప్రకటించారు. ఈ సమస్యకు పరిష్కారం కనుకోటానికి మే 26న ఒక ఉన్నత స్థాయి కమిటీని (హైలెవెల్ కమిటీ ఆఫ్ డెమోగ్రాఫిక్ చేంజ్) కేంద్ర ప్రభుత్వం ఏర్పాటుచేసింది. ఒక సంవత్సరంలోపు నివేదికను ఇవ్వాలని ఆ కమిటీకి నిర్దేశించారు. సుట్రోకార్డు మాజీ న్యాయమూర్తి ప్రకాష్ ప్రభాకర్ నాషేకర్ చైర్మన్ గా ఏర్పాటైన ఆ కమిటీలో మరో నలుగురు సభ్యులు ఉన్నారు. అందులో భారత జనగణన కమిషనర్ కూడా ఒకరు. విచిత్రం ఏమిటంటే కమిటీ చైర్మన్ కే జనాభాలో వచ్చే అనేక రకాల మార్పులను శాస్త్రీయంగా అధ్యయనం చేసే డెమోగ్రఫీ వ్యవహారంతో అంతకుముందు పెద్దగా పరిచయం లేదు. మధ్యప్రదేశ్ లో విశ్రాంత జీవితాన్ని గడుపుతున్న తనను ఉన్నతస్థాయి కమిటీకి చైర్మన్ గా ప్రకటించటం అత్యర్థం కలిగించిందని ఆయన వ్యాఖ్యానించినట్లు 'ద హిందూ' పత్రిక పేర్కొంది. కమిటీలో ఉన్న మిగతా ముగ్గురు కూడా (జనగణన కమిషనర్ మినహా) జనాభా అధ్యయన శాస్త్రంలో జాతీయస్థాయిలోనూ అంత పేరు ప్రఖ్యాతులు ఉన్నవారేమీ కాదు.

పొట్టచేతపట్టుకుని సరిపాట్లను దాటుకుని వచ్చి కూలీనాటి చేసుకోవటం ఈనాటి సమస్య కాదు. స్వాతంత్ర్యానికి ముందు నుంచి ఉంది. ఉమ్మడి బెంగాల్ రాష్ట్రం నుంచి అసాంలోకి ముస్లింల వలసలను బ్రిటిష్ పాలకులు బాగా ప్రోత్సహించారు. అంతకుముందు అసాం రాజులూ ఆ పనిని చేశారు. ఇక స్వాతంత్ర్యానంతరం తూర్పుబెంగాల్ లో ఆర్థిక పరిస్థితులు అస్వస్థం అయినప్పుడైతే ఉపాధికోసం భారత భూభాగంలోకి ప్రజలు వలసలు రావటం సర్వసాధారణంగా మారింది. ఆ వలసలు బంగ్లాదేశ్ యుద్ధమప్పుడు ఇంకా ఉద్భవం అయ్యాయి. ఆ తర్వాత కొనసాగాయి. వలసలూ ఇతర కారణాలతో క్రమేపీ ముస్లిం జనాభా పెరగటం అసాం మధ్యతరగతిలో తీవ్ర అభిద్రతా భావాన్ని సృష్టించింది. అసాం విద్యార్థుల సంఘం నేతృత్వంలో బెంగాలీయులకు వ్యతిరేకంగా అక్కడ ఉద్ద్రమం వచ్చింది. ఆ ఉద్ద్రమం ఎన్నో అటూపోట్ల లోనైనా విచరణ వలసప్రజలు విషయంలో ఒక ఒప్పందానికి దారితీసింది. 1985 ఆగస్టు 15న కుదిరిన ఆ ఒప్పందం ప్రకారం... 1971 మార్చి 24 ఆర్ధరాత్రి తర్వాత దేశంలోకి ప్రవేశించిన వారందరినీ అక్రమ వలసదారులుగా ప్రకటించి ఓటర్ల జాబితా నుంచి వాళ్ల పేర్లను తొలగించాలి. ఒప్పందం కుదిరి 40 ఏళ్లు గడిచిపోయింది. ఇప్పటికీ ఆ సమస్యకు పరిష్కారం లభించలేదు. 1971 మార్చి 24 ఆర్ధరాత్రి నాటికి అసాంలో అర్బులైన పౌరులనూ వారి వారసులనూ గుర్తించి నేషనల్ రిజిస్ట్రేషన్ ఆఫ్ నోటిజ్డ్ పర్సన్ (ఎన్ఆర్సీ) నవీకరించటం 2019లోనే పూర్తయినా దాన్ని ఇంకా నోటిఫై చేయలేదు. ఎన్నో వివాదాలు, అభ్యంతరాలతో ట్రైబ్యునళ్లు, కోర్టుల్లో కేసులు నమోదయ్యాయి. అక్రమ వలసదారులందరూ ముస్లింలేనని విచారితగా ప్రచారం జరిగినా ఎన్ఆర్సీ కనరత్తులో అది నిజం కాదని తేలింది. ఎన్ఆర్సీలో చోటుదక్కని ప్రజల సంఖ్య 19.06 లక్షలని నిర్ధారించారు. దాని ప్రకారం అక్రమ వలసదారులు అసాంలో అంతమంది మాత్రమే ఉన్నట్లు లెక్క మిగతా 3.11 కోట్ల మంది అసాం నివాసులే. 1,600 కోట్ల రూపాయలు ఖర్చుపెట్టి చేసిన కనరత్తులో తేలిిన నిజం అదే. అక్రమ వలసదారుల్లో ఏ మతం వారు ఎంతమంది ఉన్నారో ఎన్ఆర్సీ తుదిజాబితాలో అధికారికంగా పేర్కొనలేదు. అనధికారిక అంచనాల ప్రకారం హిందువులే ఆ జాబితాలో ఎక్కువగా ఉన్నారు. బంగ్లాదేశ్ నుంచి హిందువులు వలసలు రావటం ఎప్పుడూ ఉంది. ఉన్న పత్రాలూ పుస్తకాలని వలసలను వచ్చే పరిస్థితి భారత ఉపఖండంలోనే కాదు, ప్రపంచంలోనే ఎక్కడా లేదు. అక్రమ వలసదారుల్లో హిందువులు ఎక్కువగా ఉండటానికి ప్రధానకారణం బంగ్లాదేశ్ లో వారి సంఖ్య గతంలోనూ ఇప్పటికీ అధికంగానే ఉంది. అందుబాటులో ఉన్న సమాచారం ప్రకారం, 1.3 కోట్ల మంది హిందువులు బంగ్లాదేశ్ లో ఉన్నారు. బంగ్లాదేశ్ జనాభాలో హిందువుల శాతంలో తగ్గుదల ఉన్నా సంఖ్యాపరంగా చూస్తే పెరుగుదల కనిపిస్తుంది.

1951లో 92 లక్షల హిందూ జనాభా ఉంటే, ఇప్పుడది 1.3 కోట్లు అయింది. అసాం ఒప్పందం ప్రకారం అక్రమ వలసదారులను మతపరంగా విభజించి చూడటానికి వీలేదు. 1971 మార్చి 24 ఆర్ధరాత్రి తర్వాత దేశంలో కాలుపెట్టిన వాళ్లందరినీ అక్రమ వలసదారులుగానే భావించాలి. హిందువులకూ ముస్లింలకూ ఇదే సూత్రాన్ని వర్తింపచేయాలి. ఎన్ఆర్సీ ప్రకారం అక్రమ వలసదారుల్లో హిందువులు అధికంగా ఉన్నట్లు స్పష్టంగా తేలటంతో కేంద్ర ప్రభుత్వం అసాం ఒప్పందానికి విరుద్ధంగా అడుగులు వేసింది. ముస్లింలను పక్కనబెట్టి హిందువులకూ మరో అయిదు మతపరంగా వారికి మాత్రమే పౌరసత్వం కల్పించటానికి పౌరసత్వ చట్టానికి సవరణను తీసుకువచ్చింది. ముస్లింలు తరలిపోటానికి చాలా దేశాలు ఉన్నాయనీ హిందువులకు అట్లాంటి అవకాశం లేదనీ వారికి ఉన్నదల్లా ఒక్క భారతేన్ను విచిత్ర వాదనతో చట్ట సవరణను సమర్థించుకుంది. ఒక్క ఇజ్రాయేల్ తప్ప ఏ దేశమూ మతం ఆధారంగా ఇతర దేశాల వారికి పౌరసత్వాన్ని కట్టబెట్టటానికి ఎప్పుడూ పూనుకోలేదు. ఇక భారత రాజ్యాంగ చరిత్రలో గతంలో ఎప్పుడూ మతపరమైన భేదభావాన్ని చూపిస్తూ చట్టానికి సవరణను తీసుకురావటమూ జరగలేదు. పౌరసత్వ చట్ట సవరణతో మరో కీలక మార్పునకూ కేంద్రం త్రీకారం చుట్టింది. అసాం ఒప్పందం ప్రకారం 1971 మార్చి 24 రాష్ట్ర వలసల వచ్చిన వారికి పౌరసత్వం ఇవ్వకూడదు. పౌరసత్వ చట్టానికి తీసుకువచ్చిన సవరణ ప్రకారం, 2014 డిసెంబర్ 31 నాటికి దేశంలో అడుగుపెట్టిన హిందువులకూ ముస్లింయేతర ఇతర వర్గాలకూ దాన్ని ఇవ్వచ్చు. అక్రమంగా వలస వచ్చిన హిందువులందరికీ పౌరసత్వం కల్పించి ముస్లింలందరినీ బంగ్లాదేశ్ పంపించటం సాధ్యం అవుతుందా? అన్నదానికి ప్రభుత్వం దగ్గర జవాబులేదు. అసాం తరహాలోనే చట్టవిధంగాలో కూడా ఎన్ఆర్సీ కనరత్తుని ఆరంభించి పూర్తిచేస్తే అక్కడా పరిస్థితిలో మార్పు కనపడకపోవచ్చు. నరైన పత్రాల్లోని హిందువులు బెంగాల్ లో కూడా పెద్దసంఖ్యలోనే తేలే అవకాశం ఉంది. గట్టిగా ప్రయత్నిస్తే వేలల్లో అక్రమ వలసదారులను బయటికి పంపొచ్చు. లక్షల మందిని అట్లా పంపటం సాధ్యం కాదు. భారత్ లోని అక్రమ వలసదారులందరూ తమ దేశం నుంచి వెళ్లిన వారనని బంగ్లాదేశ్ అంగీకరించటానికి సిద్ధంగా ఉంటేనే సమస్య పరిష్కారం అవుతుంది. ఇప్పుడున్న పరిస్థితుల్లో అది అసాధ్యం.

మీ ఇష్టానికి మాట్లాడితే నేను భయపడాలా? : పవన్

మొదటిపేజీ తరువాయి

మీరవరయ్యా.. నన్ను బెదిరించడానికి?

“ఈ మధ్యన కొందరు నన్ను హైదరాబాద్ లో ఎలా అడుగు పెడతావ్.. ఇక్కడ నీకేం పని అని అడుగుతున్నారు. అసలు మీరవరయ్యా నన్ను బెదిరించడానికి..? బెదిరించే వాళ్ల అయ్య జాగ్రా.. తెలంగాణ. మీ ఇష్టానికి మాట్లాడితే నేను భయపడాలా? నాపై దాడులు చేస్తామంటున్నారు కదా..! అందుకే నా ఆడ్రెస్ తెలియాలనే బంది వద్దే ప్రెసిడెంట్ పెట్టా. నాకు తెలంగాణలో బెదిరింపుల కన్నా ఆంధ్రాలోనే అధికం. తెలంగాణ యువతకు అద్భుతమైన అవకాశాలు రావాలని కోరుకోనే వ్యక్తిని నేను. ఆంధ్రాలో నన్ను బెదిరినప్పుడే అనే వారాహి అనుమతి ఇచ్చింది తెలంగాణ ప్రజలే. నాకు ఎన్నో ఏళ్లుగా తెలంగాణ ప్రజలు అండగా నిలిచారు. జనసేనను తెలంగాణ నడిబొడ్డున ఏర్పాటు చేశాం”

లభికారంపై ప్రేమ లేదు..

“తెలంగాణలో పార్టీ బలోపేతం చేయాలని మా నేతలు చాలా సార్లు అడిగారు. ఆంధ్రాలోనే అధికారం కోరుకోని వాడిని, తెలంగాణలో అధికారం ఎందుకు కోరుతాను. నాకు అధికారంపై ప్రేమకాదు.. మార్కుపైనే ప్రేమ. తెలంగాణ ప్రజలకు ఆంధ్రాపై విస్తృతం లేదు. తెలంగాణ ప్రజలు ద్వేషం పెంచుకుంటే ఒక్క ఏపీ వ్యక్తి కూడా ఇక్కడ ఉండేవారు కాదు. తెలంగాణ నలుమూలల నుంచి తిరిగిన వ్యక్తిని.. ఇప్పుడు నన్ను విమర్శించేవాళ్లు అదిలాబాద్ అడవుల్లో తిరగలేదు.. నేను తిరిగాను”

బెదిరింపులకు లొంగి వాడిని కాదు..

“నేను తెలంగాణకు వ్యతిరేకిని కాదు.. విభజించిన తీరుకు మాత్రమే వ్యతిరేకిని. సామాజిక తెలంగాణ రావాలని చెప్పి మరీ వచ్చాను. పార్లమెంటు తలుపులు మూసి విభజించిన తీరు తప్పని చెప్పా. తెలంగాణ వ్యతిరేకం అని వైసిపి చెప్పినా, ఆయనకు ఊడిగం చేశారు. బెదిరింపులకు లొంగిపోయేవాడిని కాదు.. నేను ఇప్పటివరకు ఒక్క తెలంగాణ నాయకుడిని కూడా ఒక్క మాట అనలేదు. నాకు చెప్పగొట్టడం ఇష్టంలేదు.. ఎన్నోసార్లు తగ్గి ఉన్నా గద్దర్ బతికున్న రోజుల్లో మిరంతా ఎక్కడ ఉన్నారో? గద్దర్ వచ్చి తనకు బండ్ల కొనివ్వాలంటే రెండు రోజుల్లో కొనిచ్చాను. గద్దర్ బతికి ఉన్న రోజుల్లో ఆయనకు మీరు ఏం చేశారు? ఒక విశ్లేషకుడి వ్యాఖ్యల వల్ల గొడవ మొదలైంది. ఆ విశ్లేషకుడిపై కేసులు పెట్టిన విషయం నాకు మొదట్లో తెలియదు. నాకు తెలిశాక కేసులు వద్దు వదిలేయమని చెప్పా. ఆ తర్వాత ప్రెసిడెంట్ ప్రెసిడెంటుల పెట్టే నన్ను తిట్టారు. తెలంగాణలో ప్రతి సమస్యకు ఆంధ్రావారే కారణమే”

కట్టా నిరూపిస్తే.. ఆ భూమి రాసివేస్తా..

“ప్రత్యేక తెలంగాణ కోరుకున్న మర్రి చెన్నారెడ్డి వల్లే నీని ఇండస్ట్రి చెప్పే నుంచి హైదరాబాద్ వచ్చింది. తెలుగు ప్రజలు 50 ఏళ్లు కలిపి ఉన్న రాజధాని.. హైదరాబాద్. తెలంగాణకు అన్యాయం చేసిన పాలకులను ఉరితీసినా ఫర్వాలేదు. పాలకులు వేరు.. ప్రజలు వేరు.. పాలకులను తిట్టండి.. ప్రజలను కాదు. దేశంలో ఎన్నో ప్రాంతాల్లో తెలుగువారు ఉన్నారు. అక్కడకి ప్రజలు మన తెలుగు ప్రజల్ని పంపిస్తే మన పరిస్థితి ఏమిటి? నేను చెరువును అక్రమించుకున్నానని ఆరోపణలు చేస్తున్నారు. సీఎం రేవంకెరెడ్డి గారికి చెబుతున్నా.. ఒకవేళ నేను కట్టా చేశానని నిరూపణ అయితే, స్వాధీనం చేసుకోండి.. రాసివేస్తా. కేసీఆర్ బీఆర్ఎస్ పెట్టి.. ఏపీకి వచ్చినప్పుడు స్వాగతించా. జనసేన మాజీ నేతలను బీఆర్ఎస్ లోకి తీసుకున్నా స్వాగతించా. కేవలం 2వేల మందితో సభ పెట్టుకుంటామంటే అనుమతి ఇవ్వరా? విశ్లేషకులు ఇష్టానుసారం మాట్లాడినా మా అభిప్రాయం చెప్పకూడదా? ఇలాంటి విశ్లేషకుల వల్లే కమ్యూనిజం చచ్చిపోయింది”

తెలంగాణలో పోటీ చేస్తాం.. నేనే తిరుగుతా!

“ఇప్పటి వరకు నిర్ణయించుకోలేదు. కానీ, మీరు అంటున్నారు గనక చెబుతున్నా. తెలంగాణలో జనసేన ఉంటుంది. మేం ఇక్కడ పోటీ చేస్తాం. అవసరమైతే తెలంగాణలో నేనే తిరుగుతాను. మేమే తిరుగుతాం. ప్రతి సమస్య మీద మాట్లాడతాం.. ప్రతి అన్యాయాన్ని ఎదుర్కొంటాం. నా తెలంగాణ భారతదేశంలో అంతర్భాగం. మీరు బెదిరిస్తే భయపడం. తెలంగాణను వ్యతిరేకించిన వారే పదవుల్లో కూర్చొన్నారు. వ్యతిరేకించినవారే ఎమ్మెల్యేలు అయ్యారు” అని పవన్ కల్యాణ్ ధ్వజమెత్తారు.

శ్రీలక్ష్మి దత్త మమత పార్టీ: బెంగాల్ మంత్రి వ్యాఖ్యలు

మొదటిపేజీ తరువాయి

తిరుగుబాటు పర్యానికీ దీపానీ ఎమ్మెల్యే రితేంద్ర బెనర్జీ నాయకత్వం వహిస్తున్నట్లు వార్తలు వస్తున్నాయి. తమ పార్టీని బిస్మిల్ హైజాక్ చేసిందని, అది ఇక మమతా బెనర్జీ (షిషుమో దీపావతియవన)ని కాదని ఆ ఎమ్మెల్యే వ్యాఖ్యలు చేశారు. సుమారు 50 మంది ఎమ్మెల్యేలు మమత నాయకత్వం నుంచి బయటకు వచ్చి పార్టీ గర్భను సొంతం చేసుకోవాలనుకుంటున్నారని పార్టీ జాతీయ ప్రతినిధి రిజాదత్ అన్నారు. రితేంద్ర బెనర్జీ అసెంబ్లీలో ప్రభుత్వ నేత కవాలని కొత్తగా ఎన్నికైన ఎమ్మెల్యేలు కోపంబున్నారని చెప్పారు. శోభిందేబ్ చట్టోపాధ్యాయ ఉండాలని మమత భావిస్తున్నారన్నారు. పార్టీ వ్యతిరేక కార్యకలాపాలకు పాల్పడుతున్నారని రితేంద్ర, సందివేస సోషల్ డీఎన్ఎ బిహాష్యరించింది. అలాగే రిజాను సస్పెండ్ చేసింది. నేను పోరాడుతా లేకపోతే.. మమత ఇదిలా ఉంటే.. ఎన్నికల అనంతరం తమ పార్టీ నేతలపై జరుగుతోన్న దాడులకు వ్యతిరేకంగా మమత ముగళవారం కోల్కతాలో భారీ ధర్నా చేపట్టారు. “నేను పోరాడుతాను లేకపోతే చనిపోతాను. ఒక వేదిక ఏర్పాటు చేసుకోవడానికి కూడా మమత అనుమతి ఇవ్వలేదు” అంటూ ఈ సందర్భంగా బెంగాల్ లోని రాజమ ప్రభుత్వపై దీర్ఘ విమర్శలు గుప్పించారు. ఇటీవల ఆమె మేనల్లుడు అభిషేక్ బెనర్జీపై కూడా రాళ్లు, గుడ్డు విసిరి దాడి చేసిన సంగతి తెలిసిందే.

యశ్వంత్ పుర్ ఎక్స్ ప్రెస్ రైలుకు తృటిలో తప్పిన ప్రమాదం

మొదటిపేజీ తరువాయి

అనంతపురం జిల్లా గుత్తి రైల్వే స్టేషన్ లో యశ్వంత్ పుర్ ఎక్స్ ప్రెస్ రైలుకు ప్రమాదం తృటిలో తప్పింది. జాయింట్ కమిషన్ ఊడి ఎస్ 6, ఎస్ 7 బోగీలు రైలు నుంచి విడిపోయాయి. దీంతో అప్రమత్తమైన లోకోపైలెట్.. ఆ రైలును నిలిపివేసి చాకచక్యంగా వ్యవహరించడంతో పేను ప్రమాదం తప్పింది. ఈ ఘటనతో ప్రయాణికులు అందోళనకు గురయ్యారు. యశ్వంత్ పుర్ నుంచి బిహారీలోని కడిహారీకు వెళ్లే రైలు గుత్తి రైల్వేస్టేషన్ లో ఒకటో నంబర్ ఫ్లాట్ ఫోన్ పైకి వస్తున్న సమయంలో ఈ ఘటన చోటుచేసుకుంది. వెనక బోగీలు విడిపోవడాన్ని గమనించిన లోకోపైలెట్ ఆ బోగీలు వెనకనుండి డిక్లూచుగా నెమ్మదిగా జైక్ చేసుకుంటూ ముందుకు తీసుకెళ్లారు. దీంతో నెమ్మదిగా ఆ వెనక బోగీలు ఇంజన్ వైపు భాగ్యాన్ని అనుకోవడంతో పేను ప్రమాదం తప్పినట్లయింది. మరమ్మతులు గానీ, విడిభాగాలు మార్పిడం గానీ అవసరం లేదని అధికారులు తెలిపారు. ఫ్లాట్ ఫోన్ పై ఈ రెండు బోగీలకు లాక్ చేశారు. ప్రాసెస్ మళ్లీ చెక్ చేసుకున్న అనంతరం రైలు ముందుకు సాగింది. దీంతో దాదాపు అరగంట పాటు రైలు ఆలస్యమైంది.

రాజకీయాలు అతీతంగా తెలంగాణ అభివృద్ధి

మొదటిపేజీ తరువాయి

తెలంగాణ రాష్ట్ర అభివృద్ధికి రాజకీయ పార్టీలకు అతీతంగా కృషి చేయాలని రవాణా, టీసీ సంక్షేమ శాఖ మంత్రి పొన్నం ప్రభాకర్ ఆకాంక్షించారు. త్వరలోనే తెలంగాణ ఉద్యమకారులను గుర్తించి వారిని గౌరవిస్తామని మాతీచారు. తెలంగాణ సర్వత్రామఖాభివృద్ధికి కేంద్ర ప్రభుత్వ సహకారం తీసుకొని రాష్ట్ర ప్రజల అభివృద్ధికి కృషి చేస్తామని అన్నారు. తెలంగాణ రాష్ట్ర అభివృద్ధి దినోత్సవాన్ని పురస్కరించుకుని సిద్దిపేట ప్రభుత్వ డిగ్రీ కళాశాల మైదానంలో వేడుకలను రాష్ట్రంగా నిర్వహించారు. ఈ వేడుకలకు ముఖ్య అతిథిగా మంత్రి పొన్నం ప్రభాకర్ హాజరయ్యారు. ఈ వేడుకల్లో భాగంగా జాతీయ జెండాను అవిష్కరించి, పోలీసుల నుంచి గౌరవపదం సంస్కరించారు. అనంతరం జిల్లా ప్రతినిధి నేపేదికను చదివి మంత్రి వినిపించారు. అలాగే, హుస్సాబాద్ ఎమ్మెల్యే క్యాంప్ కార్యాలయంలో జాతీయ జెండాను మంత్రి ఎగరవేశారు. హుస్సాబాద్ ఆంబేద్కర్ సర్కిల్ దగ్గర జరిగిన రాష్ట్ర అవతరణ దినోత్సవ వేడుకల్లో మంత్రి పాల్గొన్నారు. ఈ సందర్భంగా మంత్రి పొన్నం ప్రభాకర్ మాట్లాడారు. రాష్ట్ర ప్రజలకు తెలంగాణ రాష్ట్ర అవతరణ దినోత్సవ శుభాకాంక్షలు తెలిపారు. అంబేద్కర్ రాసిన రాజ్యాంగంలోని ఆర్టికల్ నంబర్ 3 ద్వారా తెలంగాణ ఏర్పాటైనది మంత్రి పొన్నం ప్రభాకర్ వ్యాఖ్యానించారు. తె తెలంగాణ అనేది కేవలం ఒక భౌగోళిక ప్రాంతం కాదని, కోట్లాదిమంది ప్రజల ఆత్మగౌరవానికి ప్రతీక అని చెప్పుకొన్నారు. త్యాగాల పునాదులపై నిర్భతమైన తెలంగాణ, నేడు అభివృద్ధి సంక్షేమానికి చిరువాహిగా నిలిచింది ఉద్ఘాటించారు. తెలంగాణను ప్రజాపాలన ప్రభుత్వంలో మంచిర సమావేశంతో, మంచిర ప్రగతితో ముందుకు తీసుకెళ్తున్నామని మంత్రి పొన్నం ప్రభాకర్ పేర్కొన్నారు.

సంక్షేమం నుంచి సంక్షోభంలోకి తెలంగాణ

తెలంగాణ భవనలో తెలంగాణ రాష్ట్ర అభివృద్ధి దినోత్సవాన్ని ఘనంగా నిర్వహించారు. ఈ కార్యక్రమానికి బీఆర్ఎస్ వర్కింగ్ ప్రెసిడెంట్ కేసీఆర్ ముఖ్య అతిథిగా హాజరయ్యారు. తెలంగాణ తల్లి విగ్రహానికి పూలమాల వేసి, అమరవీరులకు నివాళులర్పించారు. అనంతరం జాతీయ జెండాను అవిష్కరించారు. ఆలాగే జయశంకర్ సార్ విగ్రహానికి పూలమాలలు వేసి, బీఆర్ఎస్ నేతలు నివాళు లర్పించారు. ఈ సందర్భంగా పలువురు తెలంగాణ కళాకారులకు కేసీఆర్ సన్మానం చేశారు. అనంతరం పార్టీ శ్రేణులను ఉద్దేశించి మాట్లాడిన ఆయన.. రాష్ట్రంలోని ప్రస్తుత కాంగ్రెస్ ప్రభుత్వంపై తీవ్ర విమర్శలు గుప్పించారు. ఒకప్పుడు అభివృద్ధి, సంక్షేమానికి ప్రతీకగా నిలిచిన తెలంగాణ బీఆర్ఎస్ సంక్షోభంలో నెట్టబడిందని అన్నారు. తెలంగాణ ఉద్యమ స్ఫూర్తిని ప్రజల్లో నింపేందుకు ప్రెసిడెంట్ అధినేత కేసీఆర్ ఎన్నో పాటలు రాశారని కేసీఆర్ గుర్తు చేశారు. ఉద్యమ ప్రస్థానంలో కేసీఆర్ అనేక పాత్రలు పోషించారని, తెలంగాణ సాధన కోసం తన జీవితాన్నే అంకితం చేశారని పేర్కొన్నారు. తెలంగాణ వచ్చుడో.. కేసీఆర్ నచ్చుడో అనే నినాదంతో ముందుకు సాగి ప్రత్యేక రాష్ట్రాన్ని సాధించారని అన్నారు. కేసీఆర్ జీవిత గాథపై సినిమా తీయాలని ఒక దర్శకుడు తనను కలిసిన సందర్భాన్ని కేసీఆర్ ప్రస్తావించారు. కాళేశ్వరం ప్రాజెక్టు పూర్తయిన తర్వాత అకోటివారూ కేసీఆర్ అయినారని, తెలంగాణ అభివృద్ధి అనేది అన్ని ప్రతికూల పరిస్థితులను ఛేదించి సాధించిన చారిత్రక విజయమని ఆ దర్శకుడు అభిప్రాయపడ్డారని తెలిపారు. కేసీఆర్ అనే మూడు అక్షరాల ముందు ముఖ్యమంత్రి అనే పదవి చాలా చిన్నదిగా కనిపిస్తుందని ఆయన వ్యాఖ్యానించినట్లు చెప్పారు. ప్రస్తుతం రాష్ట్ర పరిస్థితులపై అందోళన వ్యక్తం చేసిన కేసీఆర్.. “పుష్కర తెలంగాణ ఇప్పుడు ముప్పుల తెలంగాణగా మారిపోయింది. నిస్వల్ల తెలంగాణగా మారిపోయింది” అని విమర్శించారు. తెలంగాణ సాధన కోసం పదవిని మాత్రమే కాదు.. అవసరమైతే ప్రాణత్యాగానికి సిద్ధపడ్డ నాయకుడు కేసీఆర్ అని పేర్కొన్నారు. నల్లగొండ జిల్లాలో పోర్లెడ్ సమస్యతో బాధపడిన ప్రజలకు స్వచ్ఛమైన తాగునీరు అందించి వేలాది కుటుంబాల కష్టాలను తీర్చిన నాయకుడు కేసీఆర్ కాదా అని ప్రశ్నించారు. రాష్ట్ర అభివృద్ధికి అయిన చేసిన కృషిని కొందరు ఉద్దేశపూర్వకంగా చిన్నరిస్తున్నారని ఆరోపించారు. రాజకీయ పరిస్థితులపై స్పందిస్తూ.. 2014, 2018 ఎన్నికల్లో బీఆర్ఎస్ ఒంటరిగానే విజయం సాధించిందని, 2023 ఎన్నికల్లో కూడా ఒంటరిగానే పోటీ చేసి స్వల్ప తేడాతో ఓడిపోయిందని కేసీఆర్ పేర్కొన్నారు. కాంగ్రెస్ పార్టీ అడ్డదారిలో అధికారంలోకి వచ్చిందని ఆరోపిస్తూ, ప్రస్తుతం రాష్ట్రాన్ని వెనక్కి నెట్టి విధంగా పాలన సాగుతోందన్నారు. ముఖ్యమంత్రి రేవంత్ రెడ్డిపై విమర్శలు చేస్తూ.. గ్యూంటిల హామీలతో అధికారంలోకి వచ్చిన కాంగ్రెస్ ప్రభుత్వం రాష్ట్ర ఆర్థిక, పరిపాలనా వ్యవస్థలను దెబ్బతీసిందని ఆరోపించారు. ‘పట్టించిన విస్తరి లాంటి తెలంగాణను కుక్కలు చింపిన విస్తరం మార్పుకున్నారు’ అని తీవ్ర వ్యాఖ్యలు చేశారు. సంక్షేమం, అభివృద్ధిలో దేశానికి ఆదర్శంగా నిలిచిన తెలంగాణ ప్రస్తుతం సంక్షోభంలో కూరుకుపోయిందని కేసీఆర్ అన్నారు. అయితే ఈ పరిస్థితులు శాశ్వతం కాదని, 2028 డిసెంబర్లో మళ్లీ కేసీఆర్ ముఖ్యమంత్రిగా బాధ్యతలు చేపడతారని ధీమా వ్యక్తం చేశారు. తెలంగాణ ప్రజలు మరోసారి బీఆర్ఎస్ కు అవకాశం ఇస్తారని ఆయన ఆశాభావం వ్యక్తం చేశారు.

తెలంగాణ కోటి రత్నాలవీణ

మొదటిపేజీ తరువాయి

లొందిన న్యాయపరమైన సమస్యలు లేకుండా, అత్యంత పారదర్శకంగా ఇప్పటివరకు 67 వేలకు పైగా ప్రభుత్వ ఉద్యోగాలను భర్తీ చేశామన్నారు. ఈ సందర్భంగా నిరుద్యోగులకు సీఎం రేవంత్ రెడ్డి శుభవార్త అందించారు. ఈ నెలలోనే టీజీపీఎస్సీ ద్వారా ఇంజనీరింగ్, పీసీబీ, అటవీశాఖ, టోపిస్టానింగ్, విద్యాశాఖల్లో ఖాళీలకు ఉద్యోగ నోటిఫికేషన్లు విడుదల చేస్తామని ప్రకటించారు. ఉద్యోగాల నోటిఫికేషన్ల జారీ ప్రక్రియ నిరంతరం కొనసాగుతుందని, విద్యార్థుల గ్రంథంలో భాగంగా ఇప్పటికే 1,362 ప్రభుత్వ పాఠశాలల్లో ట్రీ-టైమర్ క్లబ్బులు ప్రారంభించామన్నారు. ఈ ఏడాది నుంచి అన్ని ప్రభుత్వ విద్యార్థాసంస్థల్లో ఉదయం క్రీకెట్ ఫ్యాన్స్ అందిస్తున్నామని, త్వరలోనే జూనియర్ కాలేజీల విద్యార్థులకు కూడా మధ్యాహ్న భోజన పథకాన్ని అమలు చేస్తామని తెలిపారు. పేదలకు సాంఠిటి కలను సాకారం చేయడం తమ ప్రభుత్వ ప్రధాన లక్ష్యమని సీఎం రేవంత్ రెడ్డి పేర్కొన్నారు. అద్దె ఇళ్ల బాధలు, కష్టాల నుండి పేదలకు విముక్తి కలిగించేందుకు గత 13 నెలల కాలంలో 1.25 లక్షల ఇందిరమ్మ ఇళ్లను నిర్మించగా, ఇందుకోసం రూ.22 వేల కోట్లు ఖర్చు చేశామని ఆయన తెలిపారు. ఈ ఆర్థిక సంవత్సరంలో రూ.3.50 లక్షల ఇళ్లను మంజూరు చేయగా, ఈసారి క్యూఆర్ పరిధిలో లక్ష ఇందిరమ్మ ఇళ్లను నిర్మిస్తామని చెప్పారు. కొత్త రేషన్ కార్డులను కూడా పంపిణీ చేసి ప్రజల సమస్యలకు పరిష్కారం చూపామన్నారు. సంక్షేమం, అభివృద్ధికి ఈ ప్రభుత్వం సమ ప్రాధాన్యం ఇస్తోందని సీఎం వెల్లడించారు. ఏ రాష్ట్రంలో లేని సంక్షేమ పథకాలను ప్రభుత్వం అమలు చేస్తోందన్నారు. రాచరికాన్ని పెత్తనాన్ని తెలంగాణ సమాజం సహించదన్న రేవంత్, ప్రభుత్వం అంటే నలుగురి చేతిలో ఉండే పెత్తనం కాదని స్పష్టం చేశారు. తమది ప్రజల ఆకాంక్షలు అనుసరిస్తే ప్రజా ప్రభుత్వమన్న సీఎం, గత 30 నెలల్లో ప్రజల ఆకాంక్షలు నిరవేర్ధింపంలో విజయవంతం అయ్యామన్నారు. తెలంగాణ విజన్-2047 లక్ష్యం సాధించే దిశగా వెళ్తున్నామని స్పష్టం చేశారు. రైతులను వ్యవసాయ పారిశ్రామిక వేత్తలుగా తీర్చిదిద్దతామని హామీ ఇచ్చారు. తెలంగాణ ఖాళీని ప్రపంచానికి చాటిచెప్పేలా ఎదగాలని ఆశాభావం వ్యక్తం చేశారు.సాగునీటి ప్రాజెక్టులు పూర్తి చేసేందుకు ప్రభుత్వం చిత్తశుద్ధితో ఉండని తీసుకు తెలిపారు. జలయజ్ఞంలో చేపట్టిన ప్రాజెక్టులు పదేళ్లకు పైగా పెండింగ్ లో ఉన్నాయని, తుమ్మిడిపాల్లి ప్రాజెక్టు నిర్మాణానికి మళ్లీ కృషి చేస్తున్నామని చెప్పారు. రూ.లక్ష కోట్లతో నిర్మించిన కాళేశ్వరం ప్రాజెక్టు మూడేళ్లకే కూలిందని సీఎం ఆరోపించారు. కాళేశ్వరం ప్రాజెక్టుకు మరమ్మతులు చేసేందుకు ప్రయత్నిస్తున్నట్లు చెప్పారు. ఒకేసారి రూ.2 లక్షల వరకు రుణమాఫీ చేసి రైతులను రుణ విముక్తి చేశామని సీఎం తెలిపారు. తొలి ఏడాదిలోనే రైతుల ఖాతాల్లో రూ.22 వేల కోట్లు జమ చేసినట్లు చెప్పారు. రైతుల పంటలు విపరీ గంజ వరకు కొనేందుకు కృషి చేస్తున్నామన్నారు. ఇప్పటికే రైతుల ఖాతాల్లో దాస్తం రుణం.11,300 కోట్లు జమ చేశామని తెలిపారు. మహిళలను కోటిశ్రీయులుగా చేసేందుకు ప్రణాళికలు వేస్తున్నట్లు రేవంత్ రెడ్డి తెలిపారు. మహిళా సంఘాలకు రూ.60 వేల కోట్ల సన్నా వడ్డీ రుణాలు ఇచ్చామని చెప్పారు. తెలంగాణ మహిళా దేశ పారిశ్రామికరంగంలో కీలకంగా ఎదగాలని ఆకాంక్షిస్తున్నామన్నారు. ఉచిత బస్సు ప్రయాణం ద్వారా మహిళలు రూ.10 వేల కోట్లు ఆదా చేసుకున్నారన్న ముఖ్యమంత్రి, 53.90 లక్షల కుటుంబాలకు 200 యూనిట్ల ఉత్త విద్యుత్ ఇస్తున్నామని గుర్తుచేశారు. రెండుసార్లలో ప్రజల ఆశలు, ఆశయాల నెరవేర్చడంలో విజయం సాధించాం. రాష్ట్రంలో తెల్లమీ పేదలను వేతలంగా తీర్చిదిద్దే దిశగా అడుగులు వేస్తున్నాం. గత ప్రభుత్వం లక్ష కోట్లతో నిర్మించిన కాళేశ్వరం ప్రాజెక్టు మూడేళ్లకే కూలిపోయింది. మరమ్మతులు చేయించే

కొండాపూర్ లో ఘనంగా రాష్ట్ర ఆవిరణ వేడుకలు.. జెండా ఆవిష్కరించిన సర్పంచ్ వంకాయల గౌతమి ప్రశాంత్

- గ్రామ పంచాయతీ సిబ్బందికి ఘన సన్మానం
- అమరవీరుల త్యాగాల ఫలితమే తెలంగాణ.. పల్లెల ప్రగతిలో సిబ్బంది పాత్ర కీలకం: సర్పంచ్ గౌతమి

ఈకాలం
కొండాపూర్ పంచాయతీ కార్యాలయంలో వైభవంగా ఆవిరణ ఉత్సవాలు.. తరలివచ్చిన గ్రామస్తులు కోనరావుపేట మండలం కొండాపూర్ గ్రామ పంచాయతీ కార్యాలయంలో తెలంగాణ రాష్ట్ర ఆవిరణ దినోత్సవ వేడుకలను అత్యంత వైభవంగా నిర్వహించారు. ఈ సందర్భంగా స్థానిక గ్రామ సర్పంచ్ వంకాయల గౌతమి ప్రశాంత్ ముఖ్యఅతిథిగా విచ్చేసి కార్యాలయ ప్రాంగణంలో జాతీయ పతాకాన్ని ఆవిష్కరించారు. అనంతరం ప్రత్యేక రాష్ట్ర సాధన కోసం ప్రాణాలర్పించిన అమరవీరులను స్మరించుకుంటూ వారికి ఘనంగా నివాళు



లర్పించారు. ఈ శుభసందర్భాన్ని పురస్కరించుకుని గ్రామ సంరక్షణలో, అభివృద్ధిలో నిరంతరం శ్రమిస్తున్న గ్రామ పంచాయతీ సిబ్బందిని సర్పంచ్ వంకాయల గౌతమి ప్రశాంత్ శాలువలతో ఘనంగా సన్మానించారు. అనంతరం సర్పంచ్ వంకాయల గౌతమి ప్రశాంత్ మాట్లాడుతూ.. ఎందరో అమరవీరుల అమూల్యమైన త్యాగాలు, సుదీర్ఘ పోరాటాల పునాదులపైనే తెలంగాణ రాష్ట్రం ఆవిర్భవించిందని, నేడు స్వరాష్ట్రంలోనే మన పల్లెలు ప్రగతి పథంలో దూసుకుపోతున్నాయని

కొనియాడారు. గ్రామాల సమగ్ర అభివృద్ధిలో, పరిశుభ్రతలో పంచాయతీ సిబ్బంది, సఫాయి కార్మికుల పాత్ర ఎంతో కీలకమైనదని, వారి సేవలు అమూల్యమైనవని అన్నారు. వారి నిరంతర శ్రమను గుర్తించి, గౌరవించుకోవాలనే ఉద్దేశంతోనే ఈ రాష్ట్ర ఆవిరణ దినోత్సవం నాడు వారిని ప్రత్యేకంగా సన్మానించి కృతజ్ఞతలు తెలుపుకున్నట్లు వివరించారు. కొట్లాడి తెచ్చుకున్న తెలంగాణలో సంక్షేమ ఫలాలు ప్రతి ఒక్కరికీ అందాలని, కొండాపూర్ గ్రామాన్ని అన్ని రంగాల్లో ఆదర్శంగా తీర్చిదిద్దడానికి ప్రజాప్రతినిధులు, అధికారులు, గ్రామ ప్రజలు అంతా ఐక్యమత్యంతో ముందుకు సాగాలని పిలుపునిచ్చారు. ఈ కార్యక్రమంలో గ్రామ ఉపసర్పంచ్ రాజిరెడ్డి, వార్డు సభ్యులు, పంచాయతీ కార్యదర్శి, గ్రామ నాయకులు, గ్రామ పెద్దలు, మహిళలు, యువకులు మరియు గ్రామ పంచాయతీ సిబ్బంది, గ్రామస్తులు పెద్ద సంఖ్యలో పాల్గొన్నారు.

వేములవాడలో తెలంగాణ సంబరాలు: అమరవీరుల త్యాగాలను స్మరించుకున్న ఉద్యమకారుల ఫోరం

- రాష్ట్ర సాధనలో కళాకారుల పాత్ర మరువలేదని: టీయూఎఫ్ రాష్ట్ర కన్వీనర్ యెల్ల పోశెట్టి

ఈకాలం
తెలంగాణ ఆవిరణ వేడుకలు: అమరవీరుల సాక్షిగా ఘనంగా చైతన్య గీతాలు ఆలపించిన కళాకారులతెలంగాణ రాష్ట్ర ఆవిరణ దినోత్సవాన్ని పురస్కరించుకుని మంగళవారం వేములవాడ పట్టణంలోని అమరవీరుల స్తూపం వద్ద కళాకారులు ఘనంగా నివాళులు అర్పించారు. తెలంగాణ (ఖఖీ) ఉద్యమకారుల ఫోరం కళాకారుల విభాగం రాష్ట్ర కన్వీనర్, కళాతపస్వి యెల్ల పోశెట్టి నేతృత్వంలో ఈ కార్యక్రమం జరిగింది. ఈ సందర్భంగా కళాకారులు అమరవీరుల స్మారకం ఉద్యమ గీతాలను ఆలపించి, నాటి పోరాట స్ఫురులను గుర్తుచేసుకున్నారు. అనంతరం గాయకుడు, రాష్ట్ర కన్వీనర్ యెల్ల పోశెట్టి మాట్లాడుతూ.. ప్రజలందరికీ తెలంగాణ రాష్ట్ర ఆవిరణ

దినోత్సవ శుభాకాంక్షలు తెలిపారు. మలిదశ తెలంగాణ రాష్ట్ర సాధన ఉద్యమంలో కళాకారులు, ఉద్యమకారులు పోషించిన పాత్ర మరువలేదని ఆయన కొనియాడారు. తమ ఆట, పాటలతో ప్రజల్లో చైతన్యాన్ని నింపి, ఉద్యమాన్ని ఉరకలేత్తించిన ఘనత కళాకారులకే దక్కుతుందని గుర్తుచేశారు. ఈ కార్యక్రమంలో తెలంగాణ రాష్ట్ర ఉద్యమకారుల నాయకులు బొజ్జ కనకయ్య, కళాకారుల విభాగం న్యాయ సలహాదారులు నేరెళ్ల తిరుమల్ గౌడ్, ఉత్తర తెలంగాణ కోఆర్డినేటర్ బొడ్డు రాములు, దక్షిణ తెలంగాణ కోఆర్డినేటర్ వెన్నుమల్ల వెంకటేశ్ పాల్గొన్నారు. అలాగే సీనియర్ నాయకులు మాదాడి గజానంద రావు, వికుర్తి లక్ష్మీనారాయణ, పొత్తూరి తినిల్ కుమార్, ఐఎఫ్ టీయూ (Xఖీఖ) నాయకురాలు రాజేశ్వరి, రాజన్న సిరిసిల్ల జిల్లా కళాకారుల విభాగం అధ్యక్షులు వరాల దేవయ్య, తిరుపతి, పంజాల వెంకటేశ్వర్లు హాజరయ్యారు. వీరితో పాటు సీనియర్ ఉద్యమ కళాకారులు గాజర్ బుగ్గయ్య,



పూడూరి సంజీవ్, జెడిగే రవి, సిరిసిల్ల రమేష్, బాలు, జిల్లా ప్రధాన కార్యదర్శి మనవాడ లక్ష్మీనారాయణ, హన్మకొండ జిల్లా అధ్యక్షుడు నాగుల సుధాకర్, రాజన్న సిరిసిల్ల జిల్లా ఉపాధ్యక్షులు ఆదేవు చందు, బోయినపల్లి మండల అధ్యక్షుడు ముగిలోజీ లక్ష్మీరాజ్యం, ప్రధాన కార్యదర్శి వెల్ల వెంకట నరసింహులు, చందుర్తి మండల అధ్యక్షురాలు దొంగిరి లక్ష్మీరాజ్యం తదితర కళాకారులు, ఉద్యమకారులు పెద్ద సంఖ్యలో పాల్గొని విజయవంతం చేశారు. 8

శ్రీ రాజరాజేశ్వర స్వామి దేవస్థానంలో తెలంగాణ రాష్ట్ర ఆవిరణ దినోత్సవ వేడుకలు




ఈకాలం
రాజన్న సిరిసిల్ల జిల్లా వేములవాడలోని శ్రీ రాజరాజేశ్వర స్వామి దేవస్థానంలో మంగళవారం (02-06-2026) తెలంగాణ రాష్ట్ర ఆవిరణ దినోత్సవ వేడుకలను ఘనంగా నిర్వహించారు. ఈ సందర్భంగా దేవస్థానం భీమేశ్వర నదనలో ఆలయ కార్యనిర్వహణాధికారి (ఈవో) ఎల్. రమాదేవి జాతీయ పతాకాన్ని ఆవిష్కరించారు. పతాకావిష్కరణ అనంతరం ఆలయ ఎస్సీఎఫ్ సిబ్బంది ఈవోకి గార్డ్ ఆఫ్ ఆనర్ అందజేశారు. అనంతరం తెలంగాణ

రాష్ట్ర సాధన కోసం తమ ప్రాణాలను అర్పించిన అమరవీరులకు నివాళులర్పించారు. ఈ సందర్భంగా ఆలయంలో ప్రత్యేక పూజలు, పూలమాల సమర్పణ, హారతి కార్యక్రమాలు నిర్వహించారు. ఆలయ అర్చకులు, వేద పండితులు వేదాశీర్వచనాలు అందజేసి తెలంగాణ రాష్ట్రం మరింత అభివృద్ధి చెందాలని, ప్రజలు సుఖానందాలతో ఉండాలని ప్రార్థించారు. అనంతరం నిర్వహించిన సభలో ఈవో ఎల్. రమాదేవి మాట్లాడుతూ తెలంగాణ రాష్ట్ర ఆవిరణ కోసం జరిగిన ఉద్యమం, అమరవీరుల త్యాగాలు, రాష్ట్రం సాధించిన

అభివృద్ధి గురించి వివరించారు. తెలంగాణ రాష్ట్ర ప్రగతిలో ప్రతి ఒక్కరూ భాగస్వాములు కావాలని పిలుపునిచ్చారు. ఆలయ ఉద్యోగులు, అర్చకులు, వేద పండితులు, ప్రజాప్రతినిధులు మాట్లాడుతూ తెలంగాణ రాష్ట్ర ఆవిరణ దినోత్సవ శుభాకాంక్షలు తెలియజేశారు. రాష్ట్రం అన్ని రంగాల్లో మరింత అభివృద్ధి సాధించాలని ఆకాంక్షించారు. ఈ కార్యక్రమంలో ఆలయ అధికారులు, ఉద్యోగులు, అర్చకులు, వేద పండితులు, ఎస్సీఎఫ్ సిబ్బంది, ప్రజాప్రతినిధులు మరియు భక్తులు పాల్గొన్నారు.

మద్యం తాగకుండానే మత్తెక్కించే వింత వ్యాధి

మద్యం ముట్టకుండానే రోజూ మత్తులో ఉంటున్న కేసెన్డా వ్యక్తిని చూసి డాక్టర్లు షాకయ్యారు. అతనికి 'అటో-బ్రూవర్ సిండ్రోమ్' అనే వింత వ్యాధి ఉన్నట్లు తేల్చారు. ఈ వ్యాధి ఉన్నవారు కార్బోహైడ్రేట్స్ తీసుకున్నప్పుడు పొట్టలోని బాక్టీరియా ఆహారాన్ని పులియబెట్టి ఆల్కహాల్ మార్చిస్తుంది. అందుకే డ్రింక్ చేయకపోయినా మత్తుగా అనిపిస్తుంది. కార్బోహైడ్రేట్లు తక్కువగా ఉండే ఆహారం, యాంటీఫంగల్ మందులతో చికిత్స అందిస్తున్నారు



రాజన్న సిరిసిల్ల జిల్లాలో టైక్, కారు ఢీ.. నలుగురు కుటుంబ సభ్యులకు గాయాలు, కేసు నమోదు

ఈకాలం
ఎల్లారెడ్డిపేట మండలంలోని పదిర గ్రామ శివారులో కారు, ద్విచక్ర వాహనం ఢీకొన్న ప్రమాదంలో నలుగురు తీవ్రంగా గాయపడ్డారు. ఎల్లారెడ్డిపేట సబ్ ఇన్స్పెక్టర్ కె. రాహుల్ రెడ్డి తెలిపిన వివరాల ప్రకారం.. బొప్పాపూర్ గ్రామానికి చెందిన ఎం.డి. ఇబ్రహీం తన కుటుంబ సభ్యులతో కలిసి కారులో సిరిసిల్లలో ఒక ఫంక్షన్ కు వెళ్లి తిరిగి ఇంటికి బయలుదేరారు. మధ్యాహ్నం 2 గంటల సమయంలో వారి కారు పదిర గ్రామ శివారులోని రైస్ మిల్ వద్దకు చేరుకుంది. అదే సమయంలో గంభీరావుపేటకు చెందిన అప్రోజ్ తన ద్విచక్ర వాహనాన్ని అతివేగంగా, అజాగ్రత్తగా నడుపుకుంటూ వచ్చి ఎదురుగా వస్తున్న కారును బలంగా ఢీకొట్టాడు. ఈ ఘోర ప్రమాదంలో కారు ముందు భాగం పూర్తిగా దెబ్బతినినగా, కారులో ప్రయాణిస్తున్న నలుగురు కుటుంబ సభ్యులకు గాయాలయ్యాయి. బాధితుడు ఎం.డి. ఇబ్రహీం ఇచ్చిన ఫిర్యాదు మేరకు కేసు నమోదు చేసుకుని దర్యాప్తు జరుపుతున్నట్లు ఎస్సై రాహుల్ రెడ్డి పేర్కొన్నారు.



వేములవాడ అర్బన్ మండలం భారతీయ జనతా పార్టీ మండల అధ్యక్షుడు బుర్ర శేఖర్ గౌడ్ ఆధ్వర్యంలో సంద

కమాన్ చౌరస్తాలో తెలంగాణ ఆవిరణ దినోత్సవ వేడుకలు



వేములవాడ అర్బన్ మండలం భారతీయ జనతా పార్టీ మండల అధ్యక్షుడు బుర్ర శేఖర్ గౌడ్ ఆధ్వర్యంలో సంది కమాన్ చౌరస్తాలో తెలంగాణ ఆవిరణ దినోత్సవం సందర్భంగా జాతీయ జెండా ఆవిష్కరించడం జరిగింది. ఎందరో అమరవీరుల బలిదానాల త్యాగ ఫలితమే తెలంగాణ రాష్ట్ర ఆవిరణ దినోత్సవ

ఆనాడు పార్లమెంటులో భారతీయ జనతా పార్టీ తెలంగాణ రాష్ట్ర ఏర్పాటు కొరకు పూర్తిస్థాయిలో మద్దతు ఇవ్వడం జరిగింది అని వారు చేయడం జరిగింది ఈ కార్యక్రమంలో రాష్ట్ర నాయకులు లింగంపల్లి శంకర్ జింక అనిల్ జిల్లా కౌన్సిల్ మెంబర్ చింతపల్లి వెంకటేశ్వరరావు సీనియర్ నాయకులు ఏ రెడ్డి రాజిరెడ్డి సురువు వెంకటేశ్, పల్లెబోయిన అంజన్యూ యాదవ్ మండల ప్రధాన కార్యదర్శి చంద్రగిరి ప్రశాంత్ ఓ.బీ.సీ మోర్సా మండల అధ్యక్షులు సంతోష్ యాదవ్ నాయకులు కోలనూరి సంజీవరెడ్డి రెడ్లవేని రాజు పోచంపల్లి భాను తుమ్మల రాజవ్వ పల్లె బోయిన శేఖర్ పెరంగణి మల్లేశం కంసాని రాము ఎడ్ల హరిష్ మర్రిపెద్ది వికాస్ గొడుగు మహేష్ మామిళ్ల రాములు సైర్ నాథ్ చింతకుంట నరసయ్య పంగా అనిల్ తదితరులు పాల్గొన్నారు

చందుర్తిలో ఘనంగా తెలంగాణ ఆవిరణ వేడుకలు

జాతీయ పతాకాన్ని ఆవిష్కరించిన బిజెపి మండల అధ్యక్షుడు విజేందర్

ఈకాలం
జూన్ 2 తెలంగాణ రాష్ట్ర ఆవిరణ దినోత్సవాన్ని పురస్కరించుకుని చందుర్తి మండల కేంద్రంలోని బిజెపి పార్టీ జెండా గద్దె వద్ద వేడుకలను ఘనంగా నిర్వహించారు. ఈ సందర్భంగా బిజెపి మండల అధ్యక్షుడు మొకిలే విజేందర్ ముఖ్య అతిథిగా హాజరై జాతీయ పతాకాన్ని ఆవిష్కరించారు. అనంతరం ఆయన మాట్లాడుతూ.. అమరుల త్యాగాల ఫలంగా సిద్ధించిన తెలంగాణ రాష్ట్రాన్ని అన్ని రంగాల్లో అభివృద్ధి పథంలో నడిపించాల్సిన బాధ్యత అందరిపై ఉందన్నారు. ఈ కార్యక్రమంలో బిజెపి జిల్లా ఉపాధ్యక్షులు మార్ల సత్యయ్య, మండల ప్రధాన కార్యదర్శి మర్రి మల్లేశం, మండల ఉపాధ్యక్షుడు మట్లా మల్లేశం, సీనియర్ నాయకులు పత్తిపాక శ్రీనివాస్, ఎగమంటి శ్రీనివాస్ రెడ్డి పాల్గొన్నారు. అలాగే యువ మోర్సా మండల అధ్యక్షుడు మోతుపల్లి రాజశేఖర్, నాయకులు మిగ్గిన రాజేశం, మర్రి రాజు, జలగం శ్రీనివాస్, పొన్నల మహేందర్, ఏనుగుల మహేందర్ తో పాటు పెద్ద సంఖ్యలో



కోనరావుపేట నుండి వేములవాడకు మంగళపల్లిని మార్చండి...

మండల మార్పు కోసం ఆవిర్భావ దినోత్సవం రోజున గ్రామస్థుడి నిరసన...

ఈకాలం తెలంగాణ ఆవిర్భావ దినోత్సవ వేడుకల సమయంలో ఒక విచిత్ర నిరసన చోటుచేసుకుంది. కోనరావుపేట మండలం మంగళపల్లి గ్రామానికి చెందిన ఉప్పుల జీవరత్నం అనే వ్యక్తి, తమ గ్రామాన్ని వేములవాడ మండలంలో కలపాలనే ప్రధాన డిమాండ్తో నిరసన వ్యక్తం చేశారు. ప్రస్తుతం మంగళపల్లి గ్రామం కోనరావుపేట మండలంలో ఉంది. అయితే, తమ గ్రామం నుండి మండల కేంద్రమైన కోనరావుపేటకు



వెళ్లాలంటే సుమారు 17 నుండి 18 కిలోమీటర్ల దూరం ప్రయాణించాల్సి వస్తుందని, సరైన రవాణా సౌకర్యాలు లేక గ్రామస్థులు తీవ్ర ఇబ్బందులు పడుతున్నారని జీవరత్నం ఆవేదన వ్యక్తం చేశారు. అదే సమయంలో, తమ గ్రామానికి సుమారు 10 కిలోమీటర్ల దూరంలోనే వేములవాడ పట్టణం అందుబాటులో ఉందని, పరిపాలనా సౌలభ్యం కోసం తమ గ్రామాన్ని వేములవాడ మండలంలో విలీనం చేయాలని ఆయన డిమాండ్ చేశారు. ప్రజాప్రతినిధులు, అధికారులు స్పందించి ప్రజల ఇబ్బందులను దృష్టిలో ఉంచుకుని, తమ గ్రామాన్ని వేములవాడలో కలిపేందుకు తగిన చర్యలు తీసుకోవాలని ఆయన కోరారు. ఆవిర్భావ దినోత్సవం రోజున షెక్కి పట్టుకుని ఆయన చేసిన నిరసన ఇప్పుడు స్థానికంగా చర్చనీయాంశమైంది.

మల్కపేటలో మువ్వనైల జెండా ఎగురవేసి, అమరవీరులకు నివాళు లర్పించిన సర్పంచ్ దేవరాజు



ఈకాలం అమరవీరుల త్యాగాల ఫలమే తెలంగాణ: మల్కపేట గ్రామ ప్రగతికి అందరూ కలిసికట్టుగా సాగాలన్న సర్పంచ్ బోయిని దేవరాజు తెలంగాణ రాష్ట్ర అవతరణ దినోత్సవ వేడుకలను కోనరావుపేట మండలం మల్కపేట గ్రామంలో ఘనంగా నిర్వహించారు. గ్రామ సర్పంచ్ బోయిని దేవరాజు ఆధ్వర్యంలో ఈ వేడుకలు అత్యంత వైభవంగా జరిగాయి. ఈ సందర్భంగా గ్రామపంచాయతీ కార్యాలయం ప్రాంగణంలో సర్పంచ్ బోయిని దేవరాజు జాతీయ పతాకాన్ని ఆవిష్కరించారు. అనంతరం తెలంగాణ సాధన కోసం ప్రాణాలర్పించిన అమరవీరుల చిత్రపటాలకు పూలమాలలు వేసి ఘనంగా నివాళులు అర్పించారు. ఈ సందర్భంగా ఆయన మాట్లాడుతూ, ఎందరో అమరవీరుల త్యాగాల ఫలంగా సిద్ధించిన తెలంగాణ రాష్ట్రం అన్ని రంగాల్లో అభివృద్ధి పథంలో దూసుకుపోతోందని అన్నారు. గ్రామాల అభివృద్ధికి ప్రతి ఒక్కరూ పునరంకితం కావాలని, మల్కపేట గ్రామ ప్రగతికి ప్రజాప్రతినిధులు, అధికారులు, ప్రజలు సమన్వయంతో ముందుకు సాగాలని ఆయన పిలుపునిచ్చారు. తెలంగాణ సాధన కోసం పోరాడిన అమరవీరుల త్యాగాలను ఈ సందర్భంగా ఆయన స్మరించుకున్నారు. ఈ కార్యక్రమంలో గ్రామ ఉపసర్పంచ్, వార్డు సభ్యులు, గ్రామపంచాయతీ కార్యదర్శి, సిబ్బంది, వివిధ సంఘాల నాయకులు మరియు గ్రామస్థులు పెద్ద సంఖ్యలో పాల్గొని వేడుకలను విజయవంతం చేశారు.

వేములవాడ మున్సిపల్ కార్యాలయంలో వైభవంగా తెలంగాణ రాష్ట్ర ఆవిర్భావ దినోత్సవం

- జాతీయ పతాకాన్ని ఆవిష్కరించి, అమరవీరులకు నివాళులర్పించిన చైర్మన్ పుల్లం రాజు
- సోనియా గాంధీ వల్లే తెలంగాణ సాకారం: మున్సిపల్ చైర్మన్ పుల్లం రాజు



ఈకాలం ప్రజా పాలనలోనే పేదలకు సంక్షేమ పథకాలు.. వేడుకల్లో పాల్గొన్న అధికారులు, ప్రజాప్రతినిధులు తెలంగాణ రాష్ట్ర ఆవిర్భావ దినోత్సవ వేడుకలను వేములవాడ మున్సిపల్ కార్యాలయంలో ఘనంగా నిర్వహించారు. ఈ సందర్భంగా మున్సిపల్ చైర్మన్ పుల్లం రాజు కార్యాలయ ప్రాంగణంలో జాతీయ పతాకాన్ని ఆవిష్కరించి, వందనం స్వీకరించారు. అనంతరం ప్రత్యేక రాష్ట్ర సాధన కోసం ప్రాణాలర్పించిన అమరవీరులను స్మరించుకుంటూ వారికి ఘనంగా నివాళు

లర్పించారు. ఈ వేడుకల్లో మున్సిపల్ చైర్మన్ పుల్లం రాజు మాట్లాడుతూ.. సకల జనుల ఆకాంక్షలు, సుదీర్ఘ పోరాటాల ఫలితంగా ఏర్పడిన తెలంగాణను ఇచ్చిన ఘనత కాంగ్రెస్ అగ్రనేత సోనియా గాంధీదేవిని కొనియాడారు. 2014 జూన్ 2న ఆవిర్భవించిన తెలంగాణ రాష్ట్రం, ప్రతి ఏటా ఎంతో వైభవంగా ఉత్సవాలు జరుపుకుంటోందని గుర్తుచేశారు. రాష్ట్రంలో కాంగ్రెస్ ప్రభుత్వం అధికారంలోకి వచ్చిన తర్వాతే ఉద్యమకారులకు నిజమైన గుర్తింపు, గౌరవం దక్కాయని పేర్కొన్నారు. ప్రస్తుత ప్రజా పాలనలో పేద ప్రజల సంక్షేమం కోసం ఇందిరమ్మ ఇళ్లు, సన్నబియ్యం పంపిణీ, ఉచిత

విద్యుత్, మహిళలకు ఉచిత బస్సు ప్రయాణం వంటి అనేక ప్రజాకర్షక పథకాలను విజయవంతంగా అమలు చేస్తున్నామని వివరించారు. కాంగ్రెస్ ప్రభుత్వ హయాంలోనే తెలంగాణ రాష్ట్రం అన్ని రంగాల్లో సస్యశ్యామలం అవుతుందని ఆయన ఆశాభావం వ్యక్తం చేశారు. ఈ వేడుకల్లో మున్సిపల్ వైస్ చైర్మన్ సరాల శేఖర్, మున్సిపల్ కమిషనర్ లోకేశ్, స్థానిక కౌన్సిలర్లు, కో-ఆప్షన్ సభ్యులు, వివిధ రాజకీయ పార్టీల ముఖ్య నాయకులు, మున్సిపల్ అధికారులు, సిబ్బంది తదితరులు పెద్ద సంఖ్యలో పాల్గొని కార్యక్రమాన్ని విజయవంతం చేశారు.

అమరవీరుల త్యాగాలు, కేసీఆర్ పోరాటంతోనే తెలంగాణ సాకారం: బీఆర్ఎస్ ఇంచార్జ్ చల్మెడ

- తెలంగాణ చౌకలో ఘనంగా రాష్ట్ర ఆవిర్భావ వేడుకలు



వేములవాడ / ప్రజాదివాన్ జూన్ 02 తెలంగాణ రాష్ట్ర ఆవిర్భావ దినోత్సవాన్ని పురస్కరించుకుని వేములవాడ పట్టణంలోని తెలంగాణ చౌకలో బీఆర్ఎస్ పార్టీ ఆధ్వర్యంలో వేడుకలను ఘనంగా నిర్వహించారు. ఈ కార్యక్రమానికి ముఖ్యఅతిథిగా విచ్చేసిన బీఆర్ఎస్ నియోజకవర్గ ఇంచార్జ్ చల్మెడ లక్ష్మీనరసింహారావు జాతీయ పతాకాన్ని ఆవిష్కరించారు. అనంతరం అక్కడ ఉన్న తెలంగాణ తల్లి విగ్రహానికి పూలమాలలు వేసి ఘనంగా నివాళులర్పించారు. ఈ సందర్భంగా చల్మెడ లక్ష్మీనరసింహారావు మాట్లాడుతూ.. 60 ఏళ్ల తెలంగాణ ప్రజల ఆకాంక్షలు, అమరవీరుల ఉజ్వల త్యాగాలు, బీఆర్ఎస్ అధినేత కేసీఆర్

సాగించిన అలుపెరగని పోరాటం వల్లే ప్రత్యేక రాష్ట్రం సిద్ధించిందని కొనియాడారు. కేసీఆర్ నాయకత్వంలోని పదేళ్ల సుపరిపాలనలో తెలంగాణ అన్ని రంగాల్లో అభివృద్ధి చెంది, దేశంలోనే అగ్రగామి రాష్ట్రంగా నిలిచిందని గుర్తుచేశారు. అయితే ప్రస్తుత కాంగ్రెస్ పాలనలో రాష్ట్ర ఆర్థిక పరిస్థితి పూర్తిగా దిగజారిపోయిందని, రైతాంగం తీవ్ర ఇబ్బందులు ఎదుర్కొంటోందని ఆవేదన వ్యక్తం చేశారు. ఆంధ్ర పాలకులు మళ్లీ నీళ్ల దోషిడికి తెరలేపుతూ రాష్ట్రాన్ని విచ్ఛిన్నం చేయడానికి కుట్రలు పన్నుతున్నారని, ప్రజలంతా అప్రమత్తంగా ఉండి తెలంగాణ అస్తిత్వాన్ని కాపాడుకోవాలని పిలుపునిచ్చారు. ఈ వేడుకల్లో బీఆర్ఎస్ పార్టీకి చెందిన ముఖ్య నాయకులు, మాజీ కౌన్సిలర్లు, కార్యకర్తలు పెద్ద సంఖ్యలో పాల్గొని విజయవంతం చేశారు.

సాగించిన అలుపెరగని పోరాటం వల్లే ప్రత్యేక

వేములవాడ ప్రెస్ క్లబ్ ఆధ్వర్యంలో ఘనంగా తెలంగాణ ఆవిర్భావ దినోత్సవ వేడుకలు

- అమరులకు నివాళులర్పించిన జర్నలిస్టులు
- బైక్ ర్యాలీతో హోరెత్తించిన ఎఫ్ఐజెడ్ యూనియన్ సభ్యులు



ఈకాలం తెలంగాణ ఆవిర్భావ దినోత్సవాన్ని పురస్కరించుకొని టీయూడబ్ల్యూహెచ్143 వేములవాడ ప్రెస్ క్లబ్ ఆధ్వర్యంలో ఆవిర్భావ దినోత్సవ వేడుకలు మంగళ వారం అంగరంగ వైభవంగా నిర్వహించారు. ప్రెస్ క్లబ్ కార్యాలయంలో మూడు రంగుల జెండాను అధ్యక్షులు నరసయ్య ఆవిష్కరించారు. అనంతరం పట్టణంలోని ప్రధాన రహదారులలో బైక్ ర్యాలీతో జర్నలిస్టులు హోరెత్తించారు. మార్కెట్ యార్డ్ నుండి తెలంగాణ చౌక్, పోలీస్ స్టేషన్, సుభాష్ నగర్, బైపాస్ రోడ్, తిప్పాపురం

తెలంగాణ తల్లి విగ్రహం నుండి అమరవీరుల స్తూపం వరకు బైక్ ర్యాలీ నిర్వహించారు. అమరవీరుల స్తూపం వద్ద తెలంగాణ ప్రత్యేక రాష్ట్రం కోసం అనువులు బాసిన అమరులకు ఘనంగా నివాళులర్పించారు. జై తెలంగాణ.. జై జై తెలంగాణ నినాదాలతో ప్రాంతం దద్దరిల్లేలా నినాదాలు చేశారు. అనంతరం తెలంగాణ యూనివర్సిటీ వర్సింగ్ జర్నలిస్టుల సంఘం రాష్ట్ర ఉపాధ్యక్షులు, జిల్లా అధ్యక్షులు లాయక్ పాషా, ప్రెస్ క్లబ్ అధ్యక్షులు నరసయ్య, ప్రధాన కార్యదర్శి అలీలు మాట్లాడుతూ తెలంగాణ రాష్ట్ర

ప్రత్యేక రాష్ట్ర ఉద్యమంలో జర్నలిస్టుల పాత్ర మరువలేనిదని గుర్తు చేశారు. సకలజనులతో మమేకమై తెలంగాణ రాష్ట్రాన్ని సాధించుకున్న ఘనత జర్నలిస్టులకు దక్కిందన్నారు. మాజీ మీడియా అకాడమీ చైర్మన్ అల్లం నారాయణ సారథ్యంలో తెలంగాణ జర్నలిస్టు ఫోరం ఆధ్వర్యంలో తెలంగాణ మలిదశ ఉద్యమం ఉద్ధృతం చేసిన ఘనత జర్నలిస్టులకు అంకితమన్నారు. కార్యక్రమంలో ప్రెస్ క్లబ్ కార్యవర్గం, సభ్యులు పాల్గొన్నారు.

రుద్రవరంలో జాతీయ జెండా ఆవిష్కరించిన సర్పంచ్ ఊరడి సునీత రాజరెడ్డి

ఈకాలం తెలంగాణ రాష్ట్ర అవతరణ దినోత్సవ వేడుకలను వేములవాడ అర్బన్ మండలం రుద్రవరం గ్రామంలో ఘనంగా నిర్వహించారు. గ్రామ సర్పంచ్ ఊరడి సునీత రాజరెడ్డి ఆధ్వర్యంలో ఈ వేడుకలు అత్యంత వైభవంగా జరిగాయి. ఈ సందర్భంగా గ్రామపంచాయతీ కార్యాలయం ప్రాంగణంలో సర్పంచ్ ఊరడి సునీత రాజరెడ్డి జాతీయ పతాకాన్ని ఆవిష్కరించారు. అనంతరం ఆమె మాట్లాడుతూ, ఎందరో అమరవీరుల త్యాగాల ఫలంగా సిద్ధించిన తెలంగాణ రాష్ట్రం అన్ని రంగాల్లో అభివృద్ధి పథంలో దూసుకుపోతోందని అన్నారు. గ్రామాల అభివృద్ధికి ప్రతి ఒక్కరూ పునరంకితం కావాలని, రుద్రవరం గ్రామ ప్రగతికి ప్రజాప్రతినిధులు, అధికారులు, ప్రజలు సమన్వయంతో ముందుకు సాగాలని ఆమె పిలుపునిచ్చారు. తెలంగాణ సాధన కోసం ప్రాణాలర్పించిన అమరవీరుల త్యాగాలను ఈ సందర్భంగా ఆమె స్మరించుకున్నారు. ఈ కార్యక్రమంలో గ్రామ ఉపసర్పంచ్, వార్డు సభ్యులు, గ్రామపంచాయతీ కార్యదర్శి, సిబ్బంది, వివిధ సంఘాల నాయకులు మరియు గ్రామస్థులు పెద్ద సంఖ్యలో పాల్గొని వేడుకలను విజయవంతం చేశారు.





ఎమ్మెల్యే పాయల్ శంకర్

ఈకాలం, ఆదిలాబాద్ టౌన్ : ప్రత్యేక రాష్ట్ర సాధనే లక్ష్యంగా అహర్నిశలు ఉద్యమాలు చేసి... పోరాటంలో క్రియాశీలక పాత్ర పోషించిన ఉద్యమకారులకు స్వరాష్ట్ర స్వప్నం సాకారమైన తర్వాత సరైన ప్రాధాన్యత దక్కలేదని ఆదిలాబాద్ ఎమ్మెల్యే పాయల్ శంకర్ ఆవేదన వ్యక్తం చేశారు. మంగళవారం తెలంగాణ రాష్ట్ర అవతరణ దినోత్సవ వేడుకలను పురస్కరించుకుని స్థానిక ఎమ్మెల్యే క్యాంపు కార్యాలయంలో నిర్వహించిన కార్యక్రమంలో ఆయన పాల్గొన్నారు. ఈ సందర్భంగా తెలంగాణ ఉద్యమకారులను శాలువాలతో ఘనంగా సత్కరించారు.

స్వరాష్ట్రంలో ఉద్యమకారులకు ప్రాధాన్యత దక్కడం లేదని, ఏళ్ళుగా సమస్యలకు పరిష్కార మార్గాలు చూపడంలో ప్రభుత్వం విఫలమవుతోందని మండిపడ్డారు. వారికి న్యాయం జరిగేలా ప్రభుత్వంపై ఒత్తిడి తీసుకువస్తానని భరోసా కల్పించారు. కార్యక్రమంలో బీజేపీ పార్టీ జిల్లా అధ్యక్షులు పతంగే బ్రహ్మానంద్, నాయకులు గంట జీవన్, జోగురవి, బోడిగం శ్రీకాంత్, సాయి, ధోని జ్యోతి, ఉద్యమకారుల jac చైర్మన్ కారింగుల దామోదర్ తదితరులు పాల్గొన్నారు.



ఘనంగా టీఆర్ఎస్ పార్టీ..

జిండా పండుగ!



తెలంగాణలో టీఆర్ఎస్ పార్టీ ఆవశ్యకతను తెలియజేస్తున్న లలిత. పార్టీ జిండాను ఆవిష్కరిస్తున్న లలిత, టీఆర్ఎస్ కార్యకర్తలు

పేదల సొంతింటికల సాకారం!



మార్కెట్ కమిటీ చైర్మన్ బోరంచు శ్రీకాంత్ రెడ్డి



ఇందిరమ్మ ఇల్లు లబ్ధిదారులతో ఆదిలాబాద్ మార్కెట్ కమిటీ చైర్మన్ బోరంచు శ్రీకాంత్ రెడ్డి, బట్టి సార్థా సర్పంచ్ శ్రీనివాస్ రెడ్డి తదితరులు

ఈకాలం | ఆదిలాబాద్ Devender Nukala

పేదల సొంతింటి కల సహకారం చేయడమే ప్రభుత్వ లక్ష్యమని ఆదిలాబాద్ మార్కెట్ కమిటీ చైర్మన్ శ్రీకాంత్ రెడ్డి అన్నారు. దుబ్బుగూడలో లబ్ధిదారులు నూతనంగా నిర్మించుకున్న ఇందిరమ్మ ఇంటి గృహప్రవేశ కార్యక్రమనికి ముఖ్య అతిథిగా హాజరై మాట్లాడారు. కార్యక్రమంలో సర్పంచ్ మెట్పల్లి శ్రీనివాస్ రెడ్డి, మావల సర్పంచ్ ధర్మపురి చంద్రశేఖర్, ఎంపీడిఓ కృష్ణవేణి, ఎంపీఓ నందిని, కిసాన్ కాంగ్రెస్ జిల్లా ఉపాధ్యక్షులు తడిసేన వెంకట్ రెడ్డి, వార్డు సభ్యులు, స్థానిక నాయకులు మరియు ప్రజలు పెద్ద ఎత్తున పాల్గొన్నారు.



ఈకాలం | న్యూస్ Devender Nukala

రాష్ట్రవ్యాప్తంగా నిర్వహిస్తున్న టీఆర్ఎస్ పార్టీ జిండా పండుగలో భాగంగా ఆదిలాబాద్ పట్టణంలోని ఎస్టిఆర్ చౌరస్తా లో మంగళవారం జిండాను ఆవిష్కరించారు. ఈ కార్యక్రమానికి ముఖ్యఅతిథిగా తెలంగాణ రాష్ట్ర మహిళా వైస్ ప్రెసిడెంట్, జిల్లా అబ్సర్వర్ మేక లలిత, బోధ మాజీ ఎమ్మెల్యే బాపూరావు హాజరయ్యారు. ఈ సందర్భంగా అబ్సర్వర్ మేక లలిత మాట్లాడుతూ తెలంగాణ రాష్ట్ర పాలన బి ఆర్ ఎస్ హయాంలో కుంటుబడిందని, ఇప్పుడు మొత్తానికే వెనుకబడిపోయిందని ప్రస్తుతం తెలంగాణ రాష్ట్రానికి టీఆర్ఎస్ పార్టీ బలమైన నాయకత్వంగా ఎదుగుతుందని అన్నారు. కార్యక్రమంలో ఆదిలాబాద్ జిల్లా నాయకులు వేణుగోపాల్ యాదవ్, అసపు ప్రమోద్, సాగంటి రమేష్, కార్తిక్, అశోక్, తదితరులు పాల్గొన్నారు.

